



# കേരള ഗസറ്റ് KERALA GAZETTE

## അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 14  
Vol. XIV

തിരുവനന്തപുരം,  
ശനി  
Thiruvananthapuram,  
Saturday

2025 ഫെബ്രുവരി 22  
22nd February 2025

1200 കുംഭം 10  
10th Kumbham 1200

1946 ഫാൽഗുനം 3  
3rd Phalguna 1946

നമ്പർ  
No. 670

### കേരള സർക്കാർ

തദ്ദേശ സ്വയംഭരണ (ആർ.ഇ) വകുപ്പ്  
വിജ്ഞാപനം

സ.ഉ. (അച്ചടി) നം. 9/2025/ത.സ്വ.ഭ.വ

തിരുവനന്തപുരം, 2025 ഫെബ്രുവരി 08  
1200 മകരം 26.

എസ്. ആർ. ഒ. നമ്പർ 210/2025

1994-ലെ കേരള പഞ്ചായത്ത് രാജ് ആക്റ്റിന്റെ (1994-ലെ 13) 218-ാം വകുപ്പ് (3)-ാം ഉപവകുപ്പ് പ്രകാരം നിക്ഷിപ്തമായ അധികാരങ്ങൾ വിനിയോഗിച്ച്, കേരള സർക്കാർ, താഴെ പട്ടികയിൽ വിവരിച്ചിട്ടുള്ളതും പ്രസ്തുത ആക്റ്റിന്റെ 218-ാം വകുപ്പ് (1)-ാം ഉപവകുപ്പ് പ്രകാരം, ആലപ്പുഴ ജില്ലയിലെ അമ്പലപ്പുഴ തെക്ക് ഗ്രാമപഞ്ചായത്തിൽ നിക്ഷിപ്തമായതും റവന്യൂ രേഖകളിൽ "എ' വിഭാഗം പുറമ്പോക്ക് കുളം" എന്ന് രേഖപ്പെടുത്തിയിട്ടുള്ളതുമായ ഭൂമി പ്രസ്തുത ഗ്രാമപഞ്ചായത്തുമായി കൂടിയാലോചിച്ച ശേഷം പ്രസ്തുത ആക്റ്റിന്റെ പരിധിയിൽ നിന്നും ഇതിനാൽ ഒഴിവാക്കുന്നു, അതായത് :-



**പട്ടിക**

ജില്ല	- ആലപ്പുഴ
താലൂക്ക്	- അമ്പലപ്പുഴ
വില്ലേജ്	- അമ്പലപ്പുഴ
തദ്ദേശ സ്വയംഭരണ സ്ഥാപനത്തിന്റെ പേര്	- അമ്പലപ്പുഴ തെക്ക് ഗ്രാമപഞ്ചായത്ത്
സർവ്വെ നമ്പർ	- 588/3
വിസ്തീർണ്ണം	- 1.64.20 ഹെക്ടർ

**അതിരുകൾ**

വടക്ക്	- അമ്പലപ്പുഴ - തിരുവല്ല സംസ്ഥാന പാത
കിഴക്ക്	- ഗവ. മോഡൽ ഹയർ സെക്കണ്ടറി സ്കൂൾ, അമ്പലപ്പുഴ
പടിഞ്ഞാറ്	- അഞ്ച് മീറ്റർ വീതിയുള്ള പഞ്ചായത്ത് റോഡ്
തെക്ക്	- അഞ്ച് മീറ്റർ വീതിയുള്ള പഞ്ചായത്ത് റോഡ്

ഗവർണ്ണറുടെ ഉത്തരവിൻ പ്രകാരം,

**അനപമ ടി.വി**

സ്പെഷ്യൽ സെക്രട്ടറി.



## വിശദീകരണക്കുറിപ്പ്

[ ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാകുന്നു. ]

അമ്പലപ്പുഴ വില്ലേജിൽ ബ്ലോക്ക് 15-ൽ റീസർവ്വേ നമ്പർ 588/3-ൽപ്പെട്ട 01.64.20 ഹെക്ടർ പുറമ്പോക്ക് സ്ഥലം റവന്യൂ രേഖകളിൽ കുളം പുറമ്പോക്കാണെങ്കിലും 1994-ലെ കേരള പഞ്ചായത്ത് രാജ് ആക്ട് നിലവിൽവരുന്നതിന് മുമ്പ് തന്നെ ടി ഭൂമി നികത്തപ്പെട്ടിട്ടുള്ളതാണെന്നും നിലവിൽ നിർദ്ദിഷ്ട ഭൂമിയിൽ ജലാശയങ്ങളൊന്നും നിലവിലില്ല എന്നും അന്വേഷണത്തിൽ വ്യക്തമായിട്ടുണ്ട്. കൂടാതെ ടി സ്ഥലം വീണ്ടും കുളമായി പരിവർത്തനം ചെയ്യുക പ്രായോഗികമല്ല. Jagpal Singh and others vs State of Punjab and others എന്ന കേസിൽ ബഹു. സുപ്രീം കോടതി, പുറമ്പോക്ക് ഭൂമിയിലെ അനധികൃത കൈവശക്കാരെ ഒഴിപ്പിക്കുന്നതിന് പദ്ധതികൾ തയ്യാറാക്കി അത് പുനഃസ്ഥാപിക്കണമെന്നും ഗ്രാമസഭ/ഗ്രാമ പഞ്ചായത്തുകളിലെയും മറ്റും പൊതു ആവശ്യത്തിന് ഉപയോഗിക്കണമെന്നും അതിനായി തയ്യാറാക്കുന്ന പദ്ധതികൾ, അനധികൃത കൈവശക്കാർക്ക് കാരണം കാണിക്കൽ നോട്ടീസ് നൽകിയതിന് ശേഷം അവരെ നേരിൽ കേട്ട് ഒഴിപ്പിക്കുന്നതായിരിക്കണമെന്നും വിധി പ്രസ്താവിച്ചിട്ടുള്ളതിനോടൊപ്പം തന്നെ ഒഴിച്ചുകൂടാൻ പറ്റാത്ത കേസുകളിൽ മാത്രം, ഉദാഹരണത്തിന്, ഭൂരഹിതരായ തൊഴിലാളികൾക്കോ പട്ടികജാതി പട്ടികവർഗ്ഗത്തിൽപ്പെട്ട അംഗങ്ങൾക്കോ സർക്കാർ വിജ്ഞാപന പ്രകാരം പാട്ടം നൽകിയിരിക്കുകയോ ഒരു സ്കൂളോ, ഡിസ്പെൻസറിയോ മറ്റ് പബ്ലിക് യൂട്ടിലിറ്റിയോ പ്രസ്തുത ഭൂമിയിൽ ഉണ്ടായിരിക്കുകയോ ചെയ്യുമ്പോൾ, അനധികൃത കൈവശത്തിന് ക്രമവൽക്കരണം അനുവദിക്കാവുന്നതാണെന്നും വിധിച്ചിട്ടുള്ളതാണ്.

അമ്പലപ്പുഴ തെക്ക് ഗ്രാമപഞ്ചായത്തിൽ 'എ' വിഭാഗം പുറമ്പോക്ക് കുളം എന്ന് റവന്യൂ രേഖകളിൽ രേഖപ്പെടുത്തിയിട്ടുള്ളതും പഞ്ചായത്ത് സർവ്വ സ്വാതന്ത്ര്യമായി ഉപയോഗിച്ച് വരുന്നതും വിജ്ഞാപനത്തിൽ പറയുന്ന അതിരുകളിൽ ഉൾപ്പെടുന്നതുമായ അമ്പലപ്പുഴ വില്ലേജ് ബ്ലോക്ക് - 15-ൽ റീ-സർവ്വേ നമ്പർ 588/3-ൽപ്പെട്ട് വരുന്ന 1.64.20 ഹെക്ടർ ഭൂമി, 1994-ലെ കേരള പഞ്ചായത്ത് രാജ് ആക്ടിന്റെ (1994-ലെ 13) 218-ാം വകുപ്പ് (3)-ാം ഉപവകുപ്പ് പ്രകാരം സർക്കാരിൽ നിക്ഷിപ്തമായ അധികാരങ്ങൾ വിനിയോഗിച്ച് അമ്പലപ്പുഴ തെക്ക് ഗ്രാമപഞ്ചായത്തുമായി കൂടിയാലോചിച്ചതിന് ശേഷവും ടി ഭൂമിയിൽ ഗവൺമെന്റ് കോളേജിന്റെ നിർമ്മാണം പൂർത്തീകരിച്ചിട്ടുള്ളതിനാലും ഇതൊരു പ്രത്യേക കേസായി പരിഗണിച്ച് പ്രസ്തുത ആക്ടിന്റെ പരിധിയിൽ നിന്നും ഒഴിവാക്കുന്നതിന് കേരള സർക്കാർ തീരുമാനിച്ചു.

പ്രസ്തുത ലക്ഷ്യം നിറവേറ്റുന്നതിന് ഉദ്ദേശിച്ചു കൊണ്ടുള്ളതാണ് ഈ വിജ്ഞാപനം

